

# खाँडादेवी गाउँपालिका रामेछाप



समापन मन्तव्य राख्नुहुदै गाउँपालिका अध्यक्ष ज्यू

लैङ्गिक समानता तथा सामाजिक समावेशीकरण (GESI)  
रणनीति



जेष्ठ २०७९

## विषय क्रम

१	पृष्ठभूमि	१
१.२	खाँडादेवी गाउँपालिकाको संक्षिप्त परिचय	१
२.	अवस्था विश्लेषण	२
२.१.	SWOT विश्लेषण	२-५
२.२.	सरोकारवाला पहिचान	६
२.३.	लक्षितवर्ग पहिचान	७
३.	दीर्घकालिन सोच (Vision)	७
४.	ध्येय (Mission)	७
५.	लक्ष (Goal)	७
६	उद्देश्य (Objectives)	८
७.	लैङ्गिक तथा सामाजिक समावेशीकरण नीति (GESI Policy)	८-९
८.	लैङ्गिक तथा सामाजिक समावेशीकरण रणनीति (GESI Strategy)	९
८.१	मूल प्रवाहिकरण	९
८.२	समावेशीकरण	९
८.३	स्थानीयकरण	९
८.४	सशक्तिकरण	१०
८.५	सचेतीकरण	१०
८.६	संस्थागत संरचना	१०
८.७	समन्वय	१०
८.८	सहकार्य	१०
८.९	सहजीकरण	११
८.१०	सामाजिक सुरक्षा	११
८.११	अनुगमन मूल्याङ्कन	११
९	रणनीतिक कृयाकलापहरु	१२-१४
१०.	वित्त व्यवस्थापन	१५
११.	कानूनी व्यवस्था	१५
१२.	रणनीति कार्यान्वयनको जिम्मेवारी तथा दायित्व	१५
१३.	रणनीति कार्यान्वयन अनुगमन सम्बन्धी व्यवस्था	१६
१४	संभाव्य जोखीम र न्यूनीकरणका उपायहरु	१६
१४.१	संभाव्य जोखीम	१६
१४.२	जोखीम न्यूनीकरणका उपायहरु	१६
१५	निश्कर्ष	१७

## कार्यपालिकाबाट स्वीकृत मिति २०७९-०३-१०

### १. पृष्ठभूमि

नेपालको संविधान २०७२ ले लैङ्गिक विभेदको अन्त्य संगै राज्यका सबै निकायमा समानुपातिक समावेशी सिद्धान्तको आधारमा सहभागि हुने हक लगायत मौलिक हकको प्रत्याभूत गरेको छ। संघियताको अभ्यास मुलुकका लागि नयाँ भएको र संघियता कार्यान्वयनको लागि स्थानीय, प्रदेश एवं संघीय सरकारको स्थापना र यी सबै तहका सरकारको संस्थागत विकास, नीति, रणनीति तथा निर्देशिका, विकास कार्यक्रम तथा योजना, श्रोत तथा साधनको उपयोग समानुपातिक तथा समावेशी सिद्धान्तको आधारमा हुनु अत्यावश्यक देखिन्छ। खास गरि स्थानीय तहका जनप्रतिनिधि एवं तहाँ पदास्थापन गरिएका कर्मचारीहरु कानूनतहः तोकिएको जिम्मेवारी तथा भूमिका निर्वाह गर्दा लैससासको अबधारणा र दृष्टिकोणमा प्रष्ट भई सोहि अनुरूपको कार्यसम्पादन र ब्यबहार प्रदर्शन गर्नु पर्दछ। साथै स्थानीय सरकारका कानून, नीति कार्यक्रम र सेवाहरु लैङ्गिक उत्तरदायी बनाउन पनि त्येत्तिकै आवश्यक देखिन्छ।

सामान्यतया संस्थागत विकासको उच्चतम गन्तव्यमा पुग्नका लागि त्यस संस्थाको वर्तमान अवस्था विश्लेषण, लक्ष निर्धारण र नीति तथा रणनीति तय गर्नु आवश्यक हुन्छ। तसर्थ स्थानीय सरकार संचालन ऐन २०७४ बमोजिम स्थानीय तहका कानून, नीति, योजना, कार्यक्रम तथा बजेटको तर्जुमा तथा श्रोत साधन र अवशरहरुको वितरणमा लैङ्गिक समानता र सामाजिक समावेशीताको सुनिश्चितताको लागि यस खाँडादेवी गाउँपालिकाको लैङ्गिक समानता तथा सामाजिक समावेशीकरण रणनीति-०७९, तयार गरिएकोछ। यो रणनीतिका प्रमुख उपयोगकर्ताहरु यस खाँडादेवी गाउँपालिकाको कार्यालय, वडा कार्यालयहरु, विकास साभेदारहरु तथा गै.स.स.हरु हुनेछन्।

### १.१ खाँडादेवी गाउँपालिकाको संक्षिप्त परिचय

खाँडादेवी गाउँपालिका बागमती प्रदेश अन्तरगत रामेछाप जिल्लामा अवस्थित ८ वटा स्थानीय तह मध्य एक हो। वि.सं. २०७३ सालमा संघीय मामिला र स्थानीय विकास मन्त्रालयद्वारा ७४४ स्थानीय तह लागू गरेपछि जिल्लामा साविकका राकाथुम, मभुवा, भीरपानी, पकरबास, माकादुम, गागल- भदौरे र पिडखुरी गाउँ विकास समितिलाई मिलाएर खाँडादेवी गाउँपालिका बनाईएको हो। कुल क्षेत्रफल १५०.७ वर्ग किलोमिटर र ३१,३८३ जनसङ्ख्या भएको यस गाउँपालिकालाई ९ वटा वडाहरुमा विभाजन गरिएको छ। यस गाउँपालिकाको पूर्वमा मन्थली नगरपालिका, पश्चिममा सुनापति गाउँपालिका, उत्तरमा दोरम्बा गाउँपालिका र दक्षिणमा सिन्धुली जिल्लासम्म फैलिएको छ।

लैससासको आँखाले नियाल्दा खाँडादेवी गाउँपालिका विस्तारै गन्तव्य पहिल्याउन खोजेको आभाष हुन्छ। तथापी जातिय तथा लैङ्गिक विभेद अझै पनि पुर्ण रुपमा हट्न सकेको छैन। ज्यालामा असमानता कायमै छ। पछाडि परेका समुदायको आर्थिक तथा सामाजिक अवस्था अझै कमजोर रहेको छ। महिला तथा लक्षितबर्ग आयआर्जनका लागि छुट्टै कार्यविधि बनाएर कार्यान्वयनमा ल्याएको छ। संस्थागत क्षमता स्वःमूल्यांकनमा मध्यम नतिजा (जम्मा ६०.२५ अंक) प्राप्त गर्दा सामाजिक समावेशीकरणमा ४.५ अंक मात्र प्राप्त भएकोबाट लैससासको क्षत्रमा गाउँपालिकाको समग्र अवस्थालाई प्रष्ट पारेको छ। उपरोक्त अवस्थालाई सम्बोधन गर्ने गरि लैससास रणनीति तयार गरिएको छ।

## २. अवस्था विश्लेषण

लैङ्गिक समानता तथा सामाजिक समावेशीकरण रणनीतिका लागि पहिलो चरण भनेको नै वर्तमान अवस्था विश्लेषण हो । हालको अवस्था विश्लेषणका लागि मुख्यतया परिस्थिति बिप्लेशन (SWOT), सरोकारवाला पहिचान र लक्षितवर्ग पहिचान गरि ३ वटा क्षेत्र निर्धारण गरिएकोछ । यसको साथै संस्थागत क्षमता स्वःमूल्यांकन अन्तरगत सामाजिक समावेशीकरणमा प्राप्त अंकको समेत सहयोग लिएको छ ।

### २.१. SWOT विश्लेषण

यो खाँडादेवी गाउँपालिको लैससासको दृष्टिकोषवाट सवल पक्ष, कमजोर पक्ष, अवसर तथा चुनौती ( SWOT) विश्लेषण गरिएको छ । यसरी विश्लेषण गर्दा नीति तथा कानूनमा समावेशीता, संस्थागत व्यवस्थामा समावेशीता, मानव संसाधन तथा क्षमता विकासमा समावेशीता, सेवा प्रवाहमा समावेशीता र सुशासन तथा उत्तरदायीत्वमा समावेशीतामा आधारित रहेर विश्लेषण गरिएकोछ । जसलाई निम्नानुसार प्रस्तुत गरिएको छ ।

### क.सवल पक्ष (Strength)

१. वार्षिक कार्यक्रममा महिला तथा लक्षित वर्गका विकास कार्यक्रमहरु समावेश भएको ।
२. वार्षिक नीति तथा योजना महिला बालबालिका, पिछडिएको वर्ग, क्षेत्र र समुदायलाई प्रत्यक्ष लाभ पुग्ने गरि बनेको ।
३. विभिन्न क्षेत्रगत कानूनहरुको निर्माण भएको र यसले नीतिगत रुपमा लैससासलाई सम्बोधन गरेको ।
४. अपाङ्गता परिचय पत्र वितरण निर्देशिका तयार भई प्रभावकारी रुपमा कार्यान्वयन भएको ।
५. हरेक निकाय तथा समितिहरुमा महिला लक्षित वर्गको सहभागिताको सुनिश्चितता भएको ।
६. उपभोक्ता समितिहरुमा महिला सहभागिता अनिवार्य गरिएको ।
७. नीति कानून कार्यविधि निर्माण गर्न गाउँपालिकामा सक्षम जनशक्ति उपलब्ध रहेको ।
८. महिला र पुरुष कामदार तथा श्रमजिवीहरुको ज्यालामा विभेद रोक्ने प्रावधान रहेको ।
९. कार्यपालिकामा महिला तथा लक्षित वर्गको सहभागिता ३३% भन्दा बढी भएको ।
१०. महिला तथा लक्षित वर्गका लागि जिविकोपार्जन सशक्तिकरण, आवाज सशक्तिकरण तथा विभेदजन्य नीति नियम परिवर्तनका लागि विशेष कार्यक्रम संचालन गरेको ।
११. लक्षित वर्गको लागि पशुपालन कार्यक्रम छुट्टै कार्यविधि बनाई कार्यान्वयनमा ल्याएको ।
१२. महिला बालबालिका जेष्ठ नागरिक शाखा स्थापना र संचालन भएको ।
१३. स्थानीय तहले गठन गर्ने समिति उपसमितिहरुको मुख्य पदमा महिला सहभागिता सुनिश्चित गरेको ।
१४. लैङ्गिक हिंसा निवारण, महिला सीप विकासको लागि कोष स्थापना गरि कार्यान्वयन गरेको ।
१५. लक्षित वर्गको क्षमता विकासका लागि बजेट विनियोजन गरेको ।
१६. विपद् व्यवस्थापन कोष परिचालनमा नीति तथा कार्यविधि निर्माण भएको ।
१७. महिला विरुद्ध हुने सबै प्रकारका हिंसा निवारण गर्ने कार्यक्रममा बजेट विनियोजन गरेको ।

लैङ्गिक समानता तथा सामाजिक समावेशीकरण (GESI) रणनीति-०७९  
खाँडादेवी गाउँपालिका, रामेछाप

१८. महिलाका लागि कानूनी सचेतना सम्बन्धी अनुशिक्षण कार्यक्रम संचालन भएको (कानूनी हक अधिकार, एकल महिला मानव बेचबिखन यौनजन्य हिंसा आदी) ।
१९. सबै विद्यालयमा महिला पुरुष शौचालय तथा हात धुने व्यवस्था भएको ।
२०. भौतिक पूर्वाधारका सबै डिजाइन हरुमा लैससास मैत्री प्रावधानहरु समेट्ने गरिएको ।
२१. सबै विद्यालयमा किशोरीहरुलाई निशुल्क सेनिटरी प्याड वितरण गरेको ।
२२. प्रजनन स्वास्थ्य एड्स क्यान्सर र आइ खस्ने लगायतका विषयहरुमा स्वास्थ्य सचेतना कार्यक्रम संचालन भएको ।
२३. खुल्ला दिसा मुक्त पालिका घोषणा भएको र त्यसको निरन्तर निगरानी भईरहेको ।
२४. संघीय र प्रदेश सरकारका नीति नियम कार्यक्रमको कार्यान्वयनमा नगरपालिका सहकार्य समन्वय गरेको ।
२५. लक्षित वर्गको उपस्थितिमा लक्षित वर्गका आगामी योजना तथा सम्पन्न योजनाका बारेमा छलफल हुने गरेको ।
२६. नियमित रुपमा कार्यक्रमको सार्वजनिक परीक्षण, सामाजिक परीक्षण, सार्वजनिक सुनुवाई मार्फत कार्यक्रमको सार्वजनिक गरेको ।
२७. सार्वजनिक लेखापरीक्षण सामाजिक परीक्षण तथा सार्वजनिक सुनुवाईमा लक्षित समूहलाई प्रश्न राख्न दिने र छलफल गर्ने गरेको ।
२८. जनप्रतिनिधि तथा कर्मचारीहरुको आचारसंहिता निर्माण गरि अनुशासनमा बाँधिँएको वार्षिक नीति तथा कार्यक्रम छाप प्रकाशन तथा वेबसाइट मार्फत नियमित रुपमा सार्वजनिक गरेको ।
२९. योजना कार्यान्वयनमा उत्कृष्ट कर्मचारी र शाखालाई पुरस्कृत गर्ने व्यवस्था भएको ।

## ख. कमजोर पक्ष

१. लैङ्गिक समानता तथा सामाजिक समावेशीकरण नीति तयार नगरेको ।
२. गाउँपालिकाले लैङ्गिक तथा सामाजिक समावेशीकरण रणनीति निर्माण नगरेको ।
३. लैससासका लक्षित वर्गहरुको छुट्टै खण्डकृत तथ्यांक (बस्तुगत विवरण) नभएको ।
४. स्थानीय तहले योजना तर्जुमा तथा अनुगमन मूल्याङ्कनलाई लैससासको पक्षबाट हेर्ने नगरेको ।
५. लैङ्गिक उत्तरदायी तथा सामाजिक समावेशी बजेट निर्माण एवम परिक्षणलाई बजेट व्यवस्थापन नभएको ।
६. दिगो विकासको लक्ष्यका लक्ष्य नं १, ५, १० र १६ लाइ तोकेर बजेट विनियोजन नगरिएको ।
७. कुनै नीति नियम कार्यविधि दिग्दर्शन जारी गर्नुभन्दा अगाडी लैससासको दृष्टिले उपयुक्त भए नभएको बारे लेखाजोखा वा विश्लेषण नगरिएको ।
८. निश्चित प्रतिशत बजेट लक्षित वर्गको लागि विनियोजन नगरिएको ।
९. उपभोक्ता समितिहरुमा भएका छलफलमा लैससासका विषयमा छलफल गरेको अभिलेख नभएको ।
१०. महिला पुरुष विचको असमानता हटाउन तथा सामाजिक समावेशीकरण बढाउनको लागि निश्चित कार्यनीति नरहेको ।

लैङ्गिक समानता तथा सामाजिक समावेशीकरण (GESI) रणनीति-०७९  
खाँडादेवी गाउँपालिका, रामेछाप

११. कार्यालयमा हुनसक्ने कुनै पनि प्रकारको दुर्व्यवहार, भेदभाव, महिला हिंसा नियन्त्रणको आचारसंहिता बनाएर लागु नभएको ।
१२. मानव संसाधन विकास शाखाको स्थापना नभएको ।
१३. स्थानीय तहका सबै पदाधिकारी हरुलाई कानूनको मस्यौदा तर्जुमा तथा प्रकृयाका वारेमा अभिमुखीकरण नभएको ।
१४. महिला हक र अधिकार सम्बन्धी वेइजिड घोषणापत्रले समेटेका १२ प्रतिवद्धताका वारेमा कर्मचारी तथा पदाधिकारीलाई अभिमुखीकरण नभएको तथा प्रतिवद्धता कार्यान्वयनका लागि बजेट विनियोजन नभएको ।
१५. सार्वजनिक स्थल तथा कार्यालयहरुमा स्तनपान कक्षको व्यवस्था नभएको ।
१६. यौनिक तथा लैङ्गिक अल्प संख्यकका लागि बजेट विनियोजना तथा शौचालयको व्यवस्था नभएको ।
१७. लैससास सम्बन्धी सरोकारवाला निकाय बीच समन्वय तथा सहकार्यकालागि संयन्त्र निर्माण नभएको साथै अनुशिक्षण नभएको ।
१८. योजना तथा कार्यक्रमको अनुगमन तथा मूल्याङ्कन गर्दा लैससासका दृष्टिकोणका आधारमा नभएको ।
१९. एफएम रेडियो तथा सामाजिक संजालमा लैङ्गिक समानता तथा सामाजिक समावेशीकरण सम्बन्धी सुचना, समाचार तथा सन्देशमुलक विषय वस्तु आदि प्रकाशन नभएको ।
२०. महिला तथा बच्चितीमा परेका समुदाय माथि हुने हिंसा र विभेद उपर सुनुवाई हुने प्रवन्ध नमिलाएको ।
२१. बेरोजगार तथा गरिवहरुको खण्डिकृत तथ्यांक अद्यावधिक नभएको ।
२२. लक्षित वर्गको सरकारी सेवामा प्रवेशका लागि लोकसेवा तथा शिक्षक सेवा पुर्व तयारी कक्षा संचालन नभएको ।
२३. गाउँपालिका भित्र हुने गरेका सामाजिक कुरीतिहरु (छुवाछुत, बालविवाह, बहुविवाह) हटाउनको लागि खास कार्यक्रमहरु संचालन नगरेको ।
२४. निराक्षर महिलाहरुका लागि विशेष कार्यक्रम संचालन नगरेको ।
२५. लक्षित वर्गको स्वरोजगार तथा बैदेशिक रोजगारमा जाने महिला तथा लक्षित समूहको क्षमता विकासका लागि खास कार्यक्रमहरु संचालन नगरेको ।
२६. सुस्त श्रवण भएका तथा नेपाली भाषा नबुझेहरुकालागि विशेष व्यवस्था नगरिएको ।

## ग.अवशर

१. प्राकृतिक श्रोतसाधन र जनजीवन अनकुल हावापानीको सदुपयोग गरि लैससासको प्रबर्धन गर्न सकिने संभावना रहको ।
२. गाउँपालिकामा कार्यरत कर्मचारीहरुमा युवाको वाहुल्यता रहेकोले युवा जोस र जाँगरलाई गाउँपालिकाको सर्वाङ्गण हितमा प्रयोग गर्न सकिने अवशर रहेको ।
३. विभिन्न जातजाती, समुदाय बिच सामाजिक र सास्कृतिक विविधता रहेकोले सामाजिक समावेशीकरण व्यवहारमा लागु गर्ने उपयुक्त वातावरण रहेको ।

लैङ्गिक समानता तथा सामाजिक समावेशीकरण (GESI) रणनीति-०७९  
खाँडादेवी गाउँपालिका, रामेछाप

४. आवश्यक पर्ने कानून नीति नियम बनाउन सक्ने दक्ष जनशक्ति स्थानीय तहमा उपलब्ध हुनु ।
५. गाउँपालिकामा विभिन्न गैह्रसरकारी संघसंस्थाहरु कार्यरत रहनु ।
६. महिला तथा लक्षित वर्गका विभिन्न समूहहरु क्रियशिल हुनु । (जसमा नियमित रुपमा नेतृत्व विकास तथा समूह संचालनका वारेमा गतिविधिहुने हुनाले महिला तथा लक्षित वर्गका कार्यक्रमहरु महिला तथा लक्षित वर्गबाटै संचालन गर्न सकिने अवसर रहेको ।
७. संघीय सरकार तथा प्रदेश सरकार संग प्रत्यक्ष पहुँच राख्ने जनप्रतिनिधिहरु हुनु । (आवश्यकीय योजना र बजेट माग गर्नका लागि पहुँच पुग्छ) ।
८. विद्यमान सरकारी विद्यालयहरुमा शैक्षिक तथा अन्य कार्यक्रमहरु समावेश गरी विद्यार्थीहरुको आकर्षण वढाउन सकिने संभावना रहेको ।
९. सुफत मूल्यका सहकारी पसलहरु स्थापना र संचालनमा ल्याई महिला तथा लक्षित वर्गलाई प्रत्यक्ष राहात दिन सकिने संभावना रहेको ।
१०. किसान सम्मान अभिनन्दन पुरस्कार आदी कार्यक्रम नियमित रुपमा (किसान र कृषि प्रवर्द्धन) गर्न सकिने संभावना रहेको ।
११. कृषि तथा नैतिक शिक्षा जस्ता व्यावहारिक विषयहरु विद्यालयमा पठन पाठन हुनु ।
१२. गाउँपालिकामा रहेका प्रर्याप्त र यूवा जनशक्ति परिचालन गर्न सक्ने अवसर हुनु ।
१३. गाउँपालिका प्रमुख शिक्षित, अनुभवि र समन्वयकारी भूमिका निर्वाह गर्न सक्ने हुनु ।
१४. अन्तराष्ट्रिय प्रतिबद्धता तथा महासन्धीहरुका वारेमा जनप्रतिनिधिहरु जानकार हुनु ।
१५. लैससास मैत्रि संघीय र प्रदेश कानूनहरु उपलब्ध हुनु ।

### घ. चुनौतीहरु

१. विद्यालय उमेरका बालबालिकाहरु मौसमी श्रमिककोरुपमा इटा भट्टामा जाने हुनाले करिब ६% बालबालिकाहरु विद्यालय भन्दा बाहिर रहनु ।
२. कृषि प्रति युवालाई आकर्षित गर्न र जीविकोपार्जनको प्रमुख आधारको रुपमा कृषिलाई स्थापित गर्न कठिन हुनु ।
३. समाजमा जरा गाडेर वसेको सामाजिक कुरीतिहरु (जातीगत छुवाछूत, बोक्सी, घरेलु हिंसा, बालविवाह, बालश्रम) को अन्त्यका लागि आवश्यक कार्यहरु सञ्चालन गर्न कठिन हुनु ।
४. छुवाछूत, लैङ्गिक विभेद, पुत्रमोह जस्ता परम्परागत कुमान्यता विरुद्धका नीति नियम कार्यविधिहरुको कार्यान्वयनमा जटिलता ।
५. मागमा आधारित बास्तविक योजनाहरुको छनौट, प्राथमिकिकरण र कार्यान्वयनमा कठिन हुनु ।
६. गरिबी पहिचानका आर्थिक सामाजिक आधारहरु ठाउँ अनुसार फरक फरक पर्ने भएकोले गरीबी मापनका सुचकहरु निर्माण र कार्यान्वयन गर्न कठिन हुनु ।
७. विशेष गरि महिलाद्वारा सम्पादित घरभित्रको कामको मूल्याङ्कन गर्ने पद्धति नहुनु र महिलाको श्रम र योगदानको कदर नहुनु ।
८. लैङ्गिक समानता तथा सामाजिक समावेशीकरण सम्बन्धी निर्माण भएका ऐन, नियम, कानून र कार्यविधिहरुको कार्यान्वयन गर्न कठिन हुनु ।

लैङ्गिक समानता तथा सामाजिक समावेशीकरण (GESI) रणनीति-०७९  
खाँडादेवी गाउँपालिका, रामेछाप

९. सुचना तथा संचारका आधुनिक प्रविधिहरू (मोवाइल, टेलिभिजन, इन्टरनेट) को दुरुपयोगले सामाजिक विकृति (बाल विवाह, बहुविवाह, संबन्ध बिच्छेद, अवैध गर्बधारण) बढ्दै जाने संभावना देखिनु ।
१०. संघीयताको अभ्यासको चरण भएका कारण नीति तथा कार्यक्रम कार्यान्वयन गर्न कठीन ।
११. सामाजिक सञ्जाल मार्फत हुने गरेका र हुन सक्ने संभावित भ्रमहरू चिर्नका लागि आवश्यक प्रविधि र जनशक्ति व्यवस्थापन गर्न नसक्नु ।
१२. दुर्ब्यसनीमा युवाहरूको संलग्नता बढ्दै जानु ।
१३. उद्योगधन्दा, कलकारखानाहरूको कमीका कारण रोजगारीका अवसरहरू सिमित हुनु ।

## २.२.सरोकारवाला पहिचान

लैङ्गिक समानता तथा सामाजिक समावेशीकरण रणनीति कार्यान्वयनका लागि निम्नानुसार सरोकारवालाहरू पहिचान गरिएको छ । जसमा सिधा संपर्क हुने, दोश्रो माध्यमवाट संपर्क हुने र अप्रत्यक्ष रूपमा संपर्क हुने गरी देहायअनुसार ३ भागमा विभक्त गरिएकोछ ।

सिधा संपर्क हुने (पहिलो नं. का सरोकारवालाहरू)	दोश्रो माध्यमवाट संपर्क हुने (दोश्रो नं. का सरोकारवालाहरू)	अप्रत्यक्ष संपर्क हुने (तेश्रो नं. का सरोकारवालाहरू)
~महिला बालबालिका तथा जेष्ठ नगरिक शाखा ~योजना शाखा ~शिक्षा शाखा ~स्वास्थ्य शाखा ~सहकारी शाखा ~खानेपानी तथा सरसफाइ शाखा ~युवा तथा खेलकुद शाखा ~प्रशासन शाखा ~सवै वडा कार्यालयहरू ~गाउँकार्यपालिका ~गाउँसभा ~न्यायिक समिति ~कृषि तथा पशु सेवा केन्द्र ~विषयगत समितिहरू सवै	~विकास साभेदारहरू ~सहकारी संस्थाहरू ~बैंक तथा वित्तीय संस्थाहरू ~उद्योगहरू ~वालक्लवहरू ~आमा समूहहरू ~जेष्ठ नगरिक मिलन केन्द्रहरू ~विद्यालयहरू ~गैह्रसरकारी संस्थाहरू ~स्वयम सेवक समूहहरू ~उद्योग वाणिज्य संघ ~राजनैतिक दलहरू ~संचार माध्यमहरू	~मुख्यमन्त्री तथा मन्त्रिपरिषदको कार्यालय बागमती प्रदेश ~प्रदेश मन्त्रालयहरू सवै ~प्रदेश योजना आयोग ~प्रदेश सुशासन केन्द्र ~भूमी व्यवस्था आयोग ~संघीय मन्त्रालयहरू ~महिला आयोग ~दलित आयोग ~मुस्लीम आयोग ~राष्ट्रिय योजना आयोग ~मानव अधिकार आयोग ~अन्तराष्ट्रिय दातृ निकायहरू ~राष्ट्रिय स्तरका संचार माध्यमहरू

## २.३. लक्षितवर्ग पहिचान

लैङ्गिक समानता तथा सामाजिक समावेशीकरणको लक्ष नै लक्षित वर्गलाई विकासको मूल प्रवाहमा ल्याउनु हो । त्यसका लागि निम्नानुसार लक्षित वर्गहरू पहिचान गरिएकोछ ।

१. महिला	२. एकल महिला	३. बालबालिका
४. जेष्ठनगरिक	५. आदिवासी जनजाती	६. अल्पसंख्यक/लोपोन्मुख



लैङ्गिक समानता तथा सामाजिक समावेशीकरण (GESI) रणनीति-०७९  
खाँडादेवी गाउँपालिका, रामेछाप

७. किसान	८. मजदुर	९. अपाङ्गता भएका व्यक्ति
१०. द्वन्द्वपिडित	११. विपन्न वर्ग	१२. सुकुम्वासी
१३. पिछडिएको क्षेत्र र समुदाय	१४. लैङ्गिक तथा यौनिक अल्पसंख्यक	१५. दलित

माथि उल्लेखित तीनै प्रकारको विश्लेषणबाट लै.स.सा.स.को क्षेत्रमा यस खाँडादेवी गाउँपालिकाको वर्तमान अवस्थाका सबै पक्षहरू प्रष्ट भएका छन्। सबल पक्ष, कमजोर पक्ष, अवसर र चुनौती संगै लैससास रणनीति कार्यान्वयनका लागि तीन तहकै सरोकारवालाहरू तथा सबै लक्षित वर्गहरू पहिचान भइसकेको छ। समग्रमा सबल पक्षहरू कमजोर पक्ष भन्दा केहि बढि देखिएता पनि कमजोर पक्षहरूले लैससासको प्रवर्धनमा पार्न सक्ने प्रभावलाई कम आक्न नसकिने अवस्था जगजाहेर छ। तसर्थ पहिचान भएका सबल पक्षहरूको श्रोत र शक्तीको रूपमा परिचान गर्दै, उपलब्ध अवशरहरूको विस्तार सदुपयोगको माध्यमबाट कमजोरीलाई सबल र चुनौतिलाई अवशरमा परिणत गरि लैङ्गिक समानता तथा सामाजिक समावेशीकरणलाई संस्थागत र सुदृढ पार्दै लक्ष प्राप्तिकोलागि सोहि अनुरूपको रणनीति तयार गरिएको छ।

### ३. दीर्घकालिन सोच (Vision)

“हिंसा रहित समावेशी र बिभेदमुक्त समाज, खाँडादेवी गाउँपालिकाको आवाज”

### ४. ध्येय (Mission)

विद्यमान जात वर्ग क्षेत्र लिंग, उमेर धर्म लगायतका विभिन्न आधारमा हुने गरेका बिभेदको अन्त्य गरि समतामुलक समाजको निर्माण गर्ने।

### ५. लक्ष (Goal)

न्यायोचित तथा समतामुलक विकासको माध्यमबाट बहिस्करणमा परेको वर्गलाई मुल प्रवाहमा ल्याई, गरीवि न्यूनीकरण गर्ने।

### ६. उद्देश्य (Objectives)

यस रणनीतिको मुख्य उद्देश्य लैङ्गिक समानता तथा सामाजिक समावेशीकरणको मान्यता अनुरूप गाउँपालिकाले गर्ने सम्पूर्ण विकास तथा प्रशासनिक कामलाई लैससास प्रति उत्तरदायी बनाउनु नै हो। यस रणनीतिका मुख्य उद्देश्यहरू निम्नानुसार रहेका छन्।

१. लैङ्गिक उत्तरदायी बजेट निर्माण गरि महिला सहभागितामा अभिवृद्धि तथा श्रोत साधन र अवशरमा लक्षित वर्गको पहुँच अभिवृद्धि गरी न्यायोचित वितरणलाई संस्थागत गर्ने।
२. लैससास सम्बन्धी राष्ट्रिय तथा अन्तराष्ट्रिय प्रतिवद्धता तथा सन्धि संझौताहरू कार्यान्वयनको लागि गाउँपालिकाको नीति तथा कानूनमा नै महिला तथा लक्षित वर्गको समावेशीता र आवाज सशक्तीकरण गर्ने।
३. मानव संसाधन तथा क्षमता विकासमा लैससासका लक्षित वर्गको सहभागिता सुनिश्चित गरी संस्थागत कार्यप्रणालीमा समावेशीता र आर्थिक सशक्तीकरण गरि स्वरोजगार र आत्मनिर्भर बनाउने।
४. अनौपचारिक मूल्य मान्यता कुसंस्कार विरुद्ध जनचेतना वृद्धि गरी सामाजिक दृष्टिकोण परिवर्तन गर्दै लैङ्गिक तथा सामाजिक समावेशीतामा आधारित समाज स्थापना गर्ने।

लैङ्गिक समानता तथा सामाजिक समावेशीकरण (GESI) रणनीति-०७९  
खाँडादेवी गाउँपालिका, रामेछाप

५. शिक्षा स्वास्थ्य खानेपानी तथा सरसफाईसंग सम्बन्धीत सेवा प्रवाहमा लैससासलाई प्राथमिकतामा राख्ने र प्रत्येक चरणमा लैससास दृष्टिकोणवाट अनुगमन तथा मूल्याङ्कन गर्ने परिपाटीलाई संस्थागत गर्ने ।

## ७. लैङ्गिक तथा सामाजिक समावेशीकरण नीति (GESI Policy)

माथि उल्लिखित उद्देश्यहरू परिपूर्तीको लागि निम्नानुसारका नीतिहरू अवलम्बन गरिनेछ ।

१. वार्षिक बजेट निर्माण गर्दा सामाजिक विकास, पूर्वाधार, कृषि वन तथा भूमीसुधार, गरिबी निवारण, स्थानीय विकास तथा शान्ती एवम सुशासन संग सम्बन्धीत सबै क्षेत्रको बजेटलाई लैङ्गिक उत्तरदायी बनाउने ।
२. हरेक वर्ष लैङ्गिक समानता तथा सामाजिक समावेशीकरण परीक्षण गरि त्यसले औल्याएका कमी कमजोरीहरूलाई अर्को वर्षको कार्यक्रममा समेटेर श्रोत साधनमा लक्षित वर्गको पहुँच अभिवृद्धि गर्दै लैजाने ।
३. महिला तथा बालबालिकासंग सम्बन्धीत सबै अन्तराष्ट्रिय सन्धि संभौताहरू, प्रतिबद्धताहरू तथा दीगो विकासका लक्षलाई स्थानीयकरण गरी त्यसका सूचकहरू पुरा गर्दै जाने ।
४. गाउँपालिकाले निर्माण गरेका सबै कानून, नीति नियम, निर्देशिका कार्यविधिहरू महिला, बालबालिका, यौनिक तथा लैङ्गिक अल्पसंख्यक, अपाङ्गता भएका ब्यक्ति, जेष्ठनागरिक, दलित, लोपउन्मुख सिमान्तकृत आदीवासी जनजाती सहित समग्र लक्षित वर्ग मैत्री बनाउदै लैजाने ।
५. लैससास वारे संबिधानमा भएका व्यवस्थाहरूको कार्यान्वयन गर्न, वर्तमान संघीय शासन स्वरूप, नीति, नियम, ऐन, कानून, कार्यविधि, साथै राष्ट्रिय तथा अन्तराष्ट्रिय प्रतिबद्धताहरूको प्रभावकारी कार्यान्वयन गर्न आवश्यक संस्थागत संरचना, सचेतीकरण तथा क्षमता विकास गर्ने ।
६. लक्षित वर्ग विकासका लागि छुट्टै शाखा स्थापना गरी महिला बालबालिका तथा जेष्ठ नागरिकहरूको सवाललाई प्रत्यक्ष रुपमा संबोधन गर्दै लैजाने ।
७. वार्षिक बजेट तर्जुमामा छुट्टै कोष स्थापना गरी लैङ्गिक हिंसा निवारण, महिला सीप विकास लगायत क्षमता विकासका कृयाकलापहरू संचालन गरि महिला पुरुष समविकासलाई बढावा दिने ।
८. लक्षित वर्ग पहिचान हुने गरि खण्डकृत तथ्याङ्कहरू संकलन तथा अद्यावधिक गरि त्यसका आधारमा योजना तर्जुमा र बजेट विनियोजन गर्ने नीति अवलम्बन गर्ने ।
९. बालबालिका, अपाङ्गता भएका ब्यक्ति तथा जेष्ठ नागरिकहरूलाई सामाजिक संरक्षण प्रदान गर्ने ।
१०. मानव संसाधन विकास शाखा स्थापना गरि लैससासका लक्षित वर्गको क्षमता विकासलाई पहिलो प्राथमिकतामा राखेर कार्यान्वयन गर्दै लैजाने ।
११. निर्माण भएका संघीय, प्रदेश र स्थानीय कानून तथा कार्यविधिहरूका वारेमा कर्मचारीहरूलाई नियमित रुपमा अद्यावधिक गर्दै लैजाने ।
१२. सामाजमा रहेका विद्यमान कुरीतिहरू विरुद्धका सचेतना कार्यक्रमलाई हरेक सामाजिक विकासका कृयाकलापहरूमा समावेश गरी छलफल गर्ने ।
१३. शिक्षा, स्वास्थ्य, खानेपानी तथा सरसफाई जस्ता सामाजिक विकासका क्षेत्रहरूमा लैससाससंग सम्बन्धी सूचकहरू निर्माण गरि नियमित अनुगमन तथा मूल्याङ्कन गर्ने ।

## द. लैससास रणनीति (GESI Strategy)

लैङ्गिक समानता तथा सामाजिक समावेशीकरणका लागि तपशिलमा उल्लेखित रणनीतिहरू अवलम्बन गरिनेछ ।

### द.१ मूल प्रवाहिकरण

- क. महिला, गरिब र बहिष्करणमा परेका समुदायले भोगेका समस्या र सवालहरूको पहिचान तथा लेखाजोखा गरि नीतिगत व्यवस्थाहरू, संस्थागत प्रणाली तथा संरचनाहरू, योजना, बजेट, पहुँचयुक्त अवसर, सेवामूलक कार्य, अनुगमन, मूल्यांकन र अनुसन्धान आदि कार्यमा समान अवसर मार्फत सवाल र समस्याको सम्बोधन गरि विकास प्रक्रियामा मूलप्रवाहीकरण गर्ने ।
- ख. लैङ्गिक उत्तरदायी बजेट मार्फत सबै क्षेत्रमा महिला सहभागिता अभिवृद्धि गरि लैङ्गिक मूलप्रवाहीकरण गर्ने । साथै कानूनी प्रवन्ध संस्थागत सुधार तथा क्षमता विकासको माध्यमबाट लैङ्गिक उत्तरदायी शासन प्रणालीको विकास गर्ने ।

### द.२ समावेशीकरण

- क. विकासका अवसरबाट वञ्चित समुदायलाई आर्थिक सामाजिक तथा राजनैतिक क्षेत्र संग सम्बन्धीत सबै कृयाकलापहरूमा अर्थपूर्ण सहभागिता गराई समावेशी शासन प्रणालीको अवलम्बन गर्ने ।

### द.३ स्थानीयकरण

- क. अन्तराष्ट्रिय सन्धि संभौता प्रतिवद्धता तथा दिगो विकास लक्षका वारेमा सरोकारवाला पक्षहरूलाई अभिमुखीकरण गर्ने साथै स्थानीयकरण गरी आवश्यक प्रतिफल हासील गर्ने ।

### द.४ सशक्तिकरण

- क. लैङ्गिकतामा आधारित श्रम विभाजनको परम्परालाई परिवर्तन गरी श्रमबजारमा महिलाको सहभागिता अभिवृद्धि गरी अर्थतन्त्रमा महिलाको योगदानको मूल्याङ्कन गर्ने ।
- ख. लैङ्गिक समानता तथा सामाजिक समावेशीकरण मार्फत वञ्चितिकरणमा परेको समुदायलाई अवसरमा प्राथमिकता संगै क्षमता विकास तथा सीप विकास गरी सामाजिक र आर्थिक क्षेत्रका सबै कृयाकलापहरूमा प्रतिस्पर्धीको रूपमा आउन सक्ने बनाउने ।
- ग. स्वरोजगार, रोजगारी र उद्यमशिलताको एकिकृत कार्यक्रमका माध्यमबाट महिला तथा वञ्चितिकरणमा परेका वर्गको आर्थिक सशक्तिकरण गर्ने ।
- घ. कृषि, पशुपालन, सहकारी, घरेलु उद्योग तथा पर्यटन विकासको माध्यमबाट विपन्न तथा वञ्चितिकरणमा परेका समुदायलाई रोजगारी प्रदान गर्ने तथा स्वरोजगार वन्ने अवसर प्रदान गर्ने ।

### द.५ सचेतीकरण

- क. लैङ्गिक समानता तथा सामाजिक समावेशीकरण वारे संविधान, ऐन, कानून, नीति, कार्यविधि र दिग्दर्शनका प्रावधान कार्य प्रणाली र समावेशीताका वारेमा सबै सरोकारवाला पक्षहरूलाई अभिमुखीकरण गरि कार्यान्वयन तथा परिणाममा एकरूपता ल्याउने ।

ख. समाजमा विद्यमान कुरीति, अन्धविश्वास तथा गलत परम्परा विरुद्ध सचेतनालाई हरेक कृयाकलापमा अकाट्य सवाल (Cross cutting issue) को रूपमा छलफल गर्दै लैजाने ।

#### द.६ संस्थागत संरचना

क.संघीय तथा प्रादेशिक कानून कार्यविधि हरुमा व्यवस्था भए अनुरूप संस्थागत संरचनाहरू निर्माण गरी कार्यान्वयनमा जाने साथै गाउँपालिकाले निर्माण गर्ने हरेक ऐन, कानून र कार्यविधिहरूमा निर्माण हुने संस्थागत संरचनाहरूमा लैङ्गिक समानता तथा सामाजिक समावेशीकरणका दृष्टिकोणले बञ्चितकरणमा परेका समुदायको सहभागिता सुनिश्चित गर्ने ।

#### द.७ समन्वय

- क. विभिन्न शाखाहरू बीच आन्तरिक समन्वय गरी योजना तर्जुमा, बजेट विनियोजन, उपभोक्ता समूह गठन तथा परिचालन, अनुगमन तथा मूल्याङ्कन लाई लैससास मैत्री बनाउदै लैजाने ।
- ख. प्रदेश सरकार, संघीय सरकार, विभिन्न दातृनिकायहरू, प्रतिष्ठान, आयोग, समिति, स्थानीय तह लगायत अन्य विकास साभेदारहरू बीच समन्वय गरी लैससास मैत्री नीति निर्माण, योजना तर्जुमा तथा त्यसको प्रभावकारी कार्यान्वयनको आधार तयार गर्ने ।

#### द.८ सहकार्य

- क. लैङ्गिक समानता तथा सामाजिक समावेशीकरणका लागि गाउँपालिकाभित्र विभिन्न शाखाहरू तथा अन्य विकास साभेदारहरू (बैंक, वित्तीय संस्था, सहकारी, उद्योग वाणिज्य संघ, घरेलु उद्योग तथा गैह्र सरकारी संघ संस्था) विच सहकार्य गर्ने ।
- ख. प्रदेश सरकार, संघीय सरकार, विभिन्न दातृनिकायहरू, प्रतिष्ठान, आयोग, समिति, स्थानीय तह लगायत अन्य विकास साभेदारहरूसंग लैससास मैत्री साभ्ना प्रतिफल हाशिल गर्न सहकार्य गर्ने ।

#### द.९ सहजीकरण

- क.वहिस्करणमा परेका वर्गहरूलाई आर्थिक सामाजिक गतिविधिहरूमा संलग्न हुन योजना तर्जुमा देखि अनुगमन मूल्याङ्कन सम्मका हरेक चरणमा वस्ती तथा समुदाय स्तरमा नै सहजीकरण गर्ने संयन्त्र विकास गरी परिचालन गर्ने ।
- ख.लैङ्गिक समानता तथा सामाजिक समावेशीकरणको क्षेत्रमा काम गर्ने सरकारी तथा गैह्रसरकारी संघ संस्था तथा विभिन्न प्रतिष्ठान आयोग समितिहरूमा समन्वय सहकार्यका लागि संयन्त्र मार्फत नियमित रूपमा सहजीकरण गर्ने ।

#### द.१० सामाजिक सुरक्षा

- क.गाउँपालिका क्षेत्रभित्र रहेका नागरिकहरू जो आफ्नो सुरक्षा र संरक्षण आफै गर्न सक्दैन त्यस्ता नागरिकहरूलाई स्थानीय सरकारले संरक्षण गर्नेछ । विशेष गरी बालबालिका, जेष्ठ नागरिक, अपाङ्गता भएका व्यक्तिहरू तथा एकल महिलाहरूको संरक्षण स्वास्थ्य शिक्षा तथा जीविकोपार्जनमा सहयोग गर्दै लैजाने ।
- ख.सामाजिक सुरक्षा अन्तरगत अल्प संख्यक, सिमान्तकृत, लोपउन्मुख जातजातीहरू, दलित, लगायत पर्दछन र ती वर्गको सुरक्षा स्वास्थ्य शिक्षा तथा जीविकोपार्जन मा सहयोग गर्दै लैजाने ।

## ८.११ अनुगमन तथा मूल्याङ्कन

क.प्रत्येक चरणमा गरिने अनुगमन मूल्याङ्कनमा लैससासको दृष्टिकोण वाट गर्ने पछिल्लो चरणमा गर्ने अनुगमनमा अघिल्लो पटक दिएका सुझाव कार्यान्वयन भए नभएको एकिन गर्ने सुचक समेत थप गरी अनुगमन मूल्याङ्कनलाई लैससास मैत्री बनाउदै लैजाने ।

लैङ्गिक समानता तथा सामाजिक समावेशीकरण (GESI) रणनीति-०७९  
खाँडादेवी गाउँपालिका, रामेछाप

१. रणनीतिक कृयाकलापहरु

क्र.सं.	उद्देश्य	नीति	रणनीति	रणनीतिक कृयाकलाप	मापनका सूचकहरु	पुस्त्याईका आधारहरु
१.	लैङ्गिक उत्तरदायी बजेट निर्माण गरि महिला सहभागितामा अभिवृद्धि तथा श्रोत साधन र अवशरमा लक्षित वर्गको पहुँच अभिवृद्धि गरी न्यायोचित वितरणलाई संस्थागत गर्ने ।	वार्षिक बजेट निर्माण गर्दा सामाजिक विकास, पूर्वाधार, कृषि वन तथा भूमीसुधार, गरिबी निवारण, स्थानीय विकाश तथा शान्ती एवम सुशासन संग सम्बन्धीत सवै क्षत्रको बजेटलाई लैङ्गिक उत्तरदायी बनाई वार्षिक रुपमा लैङ्गिक समानता तथा सामाजिक समावेशीकरण परीक्षणले औल्याएका कमी कमजोरीहरुलाई अर्को वर्षको कार्यक्रममा समेटेर श्रोत साधनमा लक्षित वर्गको पहुँच अभिवृद्धि गर्दै लैजाने ।	लैङ्गिक उत्तरदायी बजेट मार्फत सवै क्षत्रमा महिला सहभागिता अभिवृद्धि गरि लैङ्गिक मूलप्रवाहीकरण गरि अवसरवाट वञ्चित समुदायलाई आर्थिक सामाजिक तथा राजनैतिक कृयाकलापहरुमा अर्थपूर्ण सहभागिता गराउदै लैजाने ।	१. योजना तर्जुमा र प्राथमिककरणमा नै लक्षित वर्गकासहभागिता अनिवार्य गरि लैससास मैत्री योजना तर्जुमा र निश्चित प्रतिशत पुजिगत बजेट विनियोजन गर्ने । २. लैङ्गिक उत्तरदायी योजना तर्जुमा प्रक्यालाई पूर्ण रुपमा कार्यान्वयन गर्ने । ३. लैङ्गिक उत्तरदायी बजेट तर्जुमा तथा कार्यान्वयनका लागि सरोकारवालाहरुलाई अभिमुखीकरण र क्षमता अभिवृद्धि गर्ने । ४. लक्षित वर्गको खण्डकृत तथ्यांक संकलन तथा हरेक वर्ष अद्यावधिक गर्दै लैजाने । ५. संघ संस्थामा प्रतिनिधित्व, शाखाप्रमुखको जिम्मेवारी प्रदान, अध्ययन अनुसन्धान टोली निर्माण गर्दा लक्षित वर्गलाई पहिलो प्राथमिकतामा राखेर गर्ने । ६. महिला तथा लक्षित वर्गको स्थिति परिवर्तन गर्ने खालका ( शिक्षा रोजगारी संग सम्बन्धीत) रणनीतिक कार्यक्रम बजेटमा समावेश गर्ने । ७. राजनैतिक नेतृत्व तथा जम्मेवारी वाडफाँडमा महिला एवम लक्षित वर्ग लाई निश्चित प्रतिशत सहभागिता प्रदान गर्ने । ८. महिला तथा लक्षित वर्गको कार्यबोभ कम गर्ने सरल तथा समय वचत हुने खालका (व्यवहारिक आवश्यकता पुरा हुने) कार्यक्रममा बजेट विनियोजन गर्ने ।	१. वार्षिक बजेटमा कम्तीमा ३५% पुजिगत बजेट लैससास मैत्री योजनामा विनियोजन भएको हुनेछ । २. योजना तर्जुमा प्रक्यामा लक्षित वर्गको पूर्ण सहभागिता भएको हुनेछ । ३. कानून कार्यविधिका वारेमा सेवा प्रदायक तथा सेवा ग्राहीहरु लाई अभिमुखीकरण भएको हुनेछ । ४. लक्षित वर्गको जीविकोपार्जन हुने गरी निर्दिष्ट बजेट विनियोजन भएको हुनेछ। ५. उपभोक्ता समिति, कार्यदल हरुमा कम्तीमा ४०% लक्षित वर्गको सहभागिता भएको हुनेछ । ६. कम्तीमा वर्षका १ पटक लक्षित वर्गको लागि लोकसेवा र शिक्षा सेवा आयोगको परिक्षा तयारी सम्बन्धी कक्षा हरु संचालन भएका हुनेछन् ।	१. वार्षिक नीति कार्यक्रम तथा बजेट पुस्तिका २. योजना तर्जुमा प्रक्याका बैठक तथा भेलाका उपस्थितिहरु ३. कार्यपालिकाका बैठकका निर्णयहरु ४. सभा र बैठकका निर्णयहरु ५. कानून कार्यविधि वारेमा अभिमुखीकरण कार्यक्रमको उपस्थिति । ६. गठित उपभोक्ता समितिको विवरण र कार्यविधि ।
२.	लैससास सम्बन्धी राष्ट्रिय तथा अन्तराष्ट्रिय प्रतिवद्धता तथा सन्धि संभौताहरु कार्यान्वयनको लागि	लैससास सम्बन्धीका सवै अन्तराष्ट्रिय सन्धि संभौता, प्रतिवद्धता, तथा दीगो विकासका लक्षलाई स्थानीयकरण गरी, गाउँपालिकाका	अन्तराष्ट्रिय सन्धि संभौता, प्रतिवद्धता तथा दीगो विकासका लक्षका वारेमा सरोकारवाला पक्षहरुलाई सुसचिचत गराई संघीय तथा प्रादेशिक कानून अनुरूप संस्थागत	१. १. १७ वटा दीगो विकासका लक्षहरुको स्थानीयकरणका लागि कर्मचारी तथा पदाधिकारिहरु लाई अभिमुखीकरण कार्यक्रम संचालन गर्ने । २. वेडजिड सम्मेलनका १२ प्रतिवद्धताका वारेमा कर्मचारी तथा जनप्रतिनिधिहरु लाई अभिमुखीकरण गरी कार्यान्वयनका लागि योजना तर्जुमा गर्ने । ३. संयुक्त राष्ट्र संघीय सुरक्षा परिषदको दस्तावेजका प्रस्ताव नं १३२५ र १८२० तथा संयुक्त राष्ट्रसङ्घीय बाल अधिकार	१. दीगो विकास लक्ष, महिला माथि हुने सवै प्रकारका विभेद विरुद्धको वेडजिड सम्मेलनका प्रतिवद्धताहरु, संयुक्त राष्ट्र संघीय सुरक्षा परिषदको दस्तावेज, संयुक्त राष्ट्रसङ्घीय बाल अधिकार महासन्धी सम्बन्धी अभिमुखीकरण भएको हुनेछ ।	१. अन्तराष्ट्रिय सन्धि संभौता अभिमुखीकरणको उपस्थिति तथा माइन्चुट । २. वार्षिक नीति कार्यक्रम तथा बजेट

लैङ्गिक समानता तथा सामाजिक समावेशीकरण (GESI) रणनीति-०७९

खाँडादेवी गाउँपालिका, रामेछाप

	गाउँपालिकाको नीति तथा कानूनमा नै महिला तथा लक्षित वर्गको समावेशीता र आवाज सशक्तीकरण गर्ने ।	कानून, नीति, नियम, निर्देशिका, र कार्यविधिहरू लैससासका लक्षितवर्ग मैत्री बनाउदै लैजाने ।	संरचनाहरू निर्माण गरी लागु गर्ने तथा स्थानीय ऐन कानून र संस्थागत संरचनाहरूमा लैससासका दृष्टिकोणले बञ्चितकरणमा परेका समुदायको सहभागिता सुनिश्चित गर्ने ।	महासन्धी, १९८९ वारेमा कर्मचारी तथा जनप्रतिनिधिलाई अभिमुखीकरण गरी कार्यान्वयनमा ल्याउने । ४. लैससासका आवश्यक कानून तथा कार्यविधि तयार गर्ने । ५. लैससास समन्वय समिति गठन गर्ने । ६. योजना तर्जुमा गर्दा महिला तथा लक्षित समूहको व्यवहारिक र रणनीतिक आवश्यकता परिपूर्ति गर्ने गरि गर्ने । ७. विगतमा बनेका कानून कार्यविधिहरू लैङ्गिक समानता तथा सामाजिक समावेशीकरणका दृष्टिकोणले उपयुक्त भए नभएको विश्लेषण गरी आवश्यक संसोधन गर्ने । ८. ७.सवै क्षेत्रको नेतृत्व तहमा महिला तथा लक्षित वर्गको समानुपातिक सहभागिताका लागि कानूनी व्यवस्था गर्ने ९. कानून कार्यविधिमा तथा विकास प्रकृत्यामा यौनिक तथा लैङ्गिक अल्पसंख्यक हरुका विषयहरूलाई समावेश गर्ने ।	२.नयाँ बन्ने सवै कानून कार्यविधिहरू लैससास दृष्टिकोणले उपयुक्त भए नभएको विश्लेषण गरिएको हुनेछ । ३.विगतमा बनेका कार्यविधिहरू आवश्यकता अनुसार संसोधन भएका हुनेछन । ४.कानून कार्यविधि तथा विकास कृयाकलापमा यौनिक तथा लैङ्गिक अल्पसंख्यकहरू समावेश भएका हुनेछन । ५.समानुपातिक नेतृत्व का लागि कानूनी व्यवस्था भएको हुनेछ । ६.लैससास समन्वय समिति गठन भएको हुनेछ ।	३.कार्यान्वयन लागि बनेका कार्यविधिहरू ४.कार्यपालिका बैठक तथा सभाका निर्णयहरू ।
२.	मानव संसाधन तथा क्षमता विकासमा लैससासका लक्षित वर्गको सहभागिता सुनिश्चित गरी संस्थागत कार्यप्रणालीमा समावेशीता र आर्थिक सशक्तीकरण गरि स्वरोजगार र आत्मनिर्भर बनाउने ।	लक्षित वर्ग विकासका लागि छुट्टै शाखा र कोषको स्थापना गरी महिला बालबालिका तथा जेष्ठ नागरिकहरूको सवाल, लैङ्गिक हिंसा निवारण, सीप तथा क्षमता विकासका कृयाकलापहरू संचालन गरि महिला पुरुष सम विकासलाई वढवा दिने ।	क.महिला, गरीब र बहिष्करणमा परेका समुदायको सवालहरूको पहिचान गरि नीति, प्रणाली तथा संरचनाहरू, योजना, बजेट, पहुँचयुक्त अवसर, सेवामूलक कार्य, अनुगमन, मूल्यांकन र अनुसन्धान आदि कार्यमा समान अवसर मार्फत सवालको सम्बोधन गरि विकास प्रक्रियामा मूलप्रवाहीकरण गर्ने । ख.विभिन्न शाखाहरू बीच आन्तरिक समन्वय गरी योजना तर्जुमा, बजेट विनियोजन उपभोक्ता	१.संस्थागत जिम्मेवारी दिदा तथा शाखा व्यवस्थापन गर्दा प्रमुखको रुपमा महिला लाई प्रार्थमिकता दिने । २.महिला पुरुष समविकास कार्यनीति निर्माण गरी कार्यान्वयन गर्ने । ३.कार्यक्षेत्रमा हुने यौन दुर्व्यवहार, जातीय भेदभाव तथा महिला हिंसाका घटना नियन्त्रण गर्न विशेष आचार संहिता निर्माण गरी लागु गर्ने । ४.आदिवासी जनजाती दलित लगायत अन्य लक्षित समूहका महिलाको सशक्तीकरणकालागि बजेट विनियोजन गर्ने साथै कार्यान्वयनका लागि आवश्यक कार्यविधि बनाउने । ५.महिला बालबालिका शाखामा लैङ्गिक डेक्स र आवश्यक जनशक्ति व्यवस्थापन गर्ने । ६.स्थानीय संचारका माध्यम मार्फत लैससास सम्बन्धी सूचना एवम सचेतनामूल सामाग्रीहरू तयारी तथा प्रकाशन र प्रशारण गर्ने । ७.लैससास बजेट खर्च कार्यविधि तयार गर्ने । ८.गाउँपालिकाले आयोजना गर्ने प्रत्येक तालीममा लैङ्गिक समानता सामाजिक समावेशी करण विषयलाई अकाट्य सवाल को रुपमा राख्ने नीति बनाउने । ९.लैङ्गिक हिंसा निवारण कार्य विधि बनाउने ।	१.शाखा प्रमुखमा महिला तथा लक्षित वर्गको प्रतिनिधित्व भएको हुनेछ । २. महिला पुरुष समविकास कार्यनीति तयार भएको हुनेछ । ३. यौन दुर्व्यवहार जातीय भेदभाव तथा महिला हिंसा नियन्त्रण गर्न आचार संहिता निर्माण भएको हुनेछ । ४. लैससास सम्बन्धी सचेतना मुलक ब्रसर तथा रेडियो टेलिभिजन कार्यक्रम संचालन भएको हुनेछ । ५. लैङ्गिक हिंसा निवारण कार्यविधि निर्माण भएको हुनेछ । ६. कार्यस्थलमा महिला तथा किशोरी माथि हुने यौन दुर्व्यवहारमा कमी आएको हुनेछ ।	१.कार्यपालिकाका निर्णय पुस्तिका २.महिला पुरुष समविकास कार्यनीति ३. FM रेडियो टेलिभिजन कार्यक्रमका अडियो भिडियो समाग्रिहरू । ४.वार्षिक नीति कार्यक्रम तथा बजेट । ५.लैङ्गिक हिंसा निवारण कार्यविधि । ६.कार्यस्थलमा महिला तथा किशोरी माथि हुने दुर्व्यवहारमा विरुद्ध निर्णय भएका माइन्ट्यूटहरू ७.प्रत्यक्ष अवलोकन



लैङ्गिक समानता तथा सामाजिक समावेशीकरण (GESI) रणनीति-०७९  
खाँडादेवी गाउँपालिका, रामेछाप

			समिति गठन तथा त्यसको नेतृत्व, परिचालन, अनुगमन मूल्याङ्कन लाई लैससास मैत्री बनाउदै लैजाने ।	१०.कार्यस्थल तथा सार्वजनिक स्थलमा महिला किशोरी तथा बालबालिका माथि हुने यौनजन्य दुर्व्यवहार विरुद्ध विद्यमान कानूनी व्यवस्थाको अनुशिक्षण र प्रचार प्रसार गर्ने ।		
४.	अनौपचारिक मूल्यमान्यता कु संस्कार विरुद्ध जनचेतना वृद्धि गरी सामाजिक दृष्टिकोणमा परिवर्तन गर्दै लैङ्गिक तथा सामाजिक समावेशीतामा आधारित समाज स्थापना गर्ने	सामाजिक कुरीतिहरूका विरुद्ध सचेतना लाई सामाजिक विकासका हरेक कृयाकलापमा समावेश गरी छलफल गर्ने ।	समाजमा विद्यमान कुरीतिहरू अन्धविश्वास तथा गलत परम्परा विरुद्ध सचेतनालाई हरेक कृयाकलापमा अकाट्य सवाल (Cross cutting issue) को रूपमा छलफल गर्दै लैजाने ।	१.लैङ्गिकहिंसा विरुद्ध शून्य सहनशिलता लिइ यसमा कर्मचारी तथा जनप्रतिनिधिहरू लाई पुरस्कार तथा दण्डको व्यवस्था गर्ने । २.हिंसा प्रभावित वेचविखनमा परेका महिला तथा यौनिक र लैङ्गिक अल्पसंख्यकहरूका लागि सेवा केन्द्र स्थापना गर्ने । ३.सचेतनामुलक कार्यक्रमलाई रेडियो टिभि पत्रपत्रिका मार्फत नियमित रूपमा प्रचार प्रसार गर्ने । ४.लैङ्गिकहिंसा निवारण आचारसंहिता निर्माण र पालना गर्ने । ५.अन्तरजातीय विवाहलाई प्रोत्साहन गर्ने । ६.सवै वडामा महिला कानूनी सचेतना कक्षाहरू संचालन गर्ने । ७.सामाजिक कुरीति विरुद्ध भिडियोहरू बनाउने सडक नाटक प्रस्तुत गर्ने ।	१.सामाजिक कुरीति हरुका विरुद्ध श्रव्य दृष्य सामाग्री निर्माण भएको हुनेछ । २.हिंसा प्रभावित महिला तथा यौनिक अल्पसंख्यकहरूका लागि सेवाकेन्द्र स्थापना भएको हुनेछ । ३.अन्तरजातीय विवाह गर्ने जोडीहरू सम्मानित भएका हुनेछन । ४.वडास्तरमा महिला हिंसा विरुद्ध निर्माण भएका सचेतना कार्यक्रम संचालन भएको हुनेछन ।	१.वार्षिक बजेट तथा नीति कार्यक्रम । २.श्रव्य दृष्य सामाग्रीहरू । ३.सामाजिक संजाल मा गरिएका पोष्टहरू । ४.अन्तरजातीय विवाह गर्ने जोडी सम्मान कार्यक्रमको अभिलेख । ५.प्रत्यक्ष अवलोकन ( सेवा केन्द्र) ।
५.	शिक्षा स्वास्थ्य खानेपानी तथा सरसफाई संग सम्बन्धीत सेवा प्रवाहमा लैससासलाई प्राथमितामा राख्ने र प्रत्येक चरणमा लैससास दृष्टिकोणबाट अनुगमन मूल्याङ्कन गर्ने परिपाटीलाई संस्थागत गर्ने ।	शिक्षा स्वास्थ्य खानेपानी तथा सरसफाई जस्ता सामाजिक विकासका क्षेत्रहरूमा लैससास सग सम्बन्धीत सूचकहरू निर्माण गरी नियमित अनुगमन तथा मूल्याङ्कन गर्ने ।	प्रत्येक चरणमा गरिने अनुगमन तथा मूल्याङ्कन लैससासको दृष्टिकोणबाट गर्ने । पछिल्लो चरणमा गर्ने अनुगमनमा अधिल्लो पटक दिएका सुभावा कार्यान्वयन भए नभएको एकिन गर्ने सुचक समेत थप गरी अनुगमन र मूल्याङ्कनलाई लैससास मैत्री बनाउदै लैजाने ।	१.महिला साक्षरता कार्यक्रम संचालन गर्ने । २.स्वरोजगार वन्न चाहने र वैदेशिक रोजगारीमा जान इच्छुकको सुचना संकलन गरी आवश्यक तालीम प्रदान गर्ने । ३.यौनिक अल्पसंख्यक हरुका लागि विद्यालयमा शौचालय वैकल्पिक व्यावस्थापन गर्ने र अब वन्ने शौचालयमा सवैलाइ पुग्ने गरी निर्माण गर्ने । ४.आवश्यक बजेट विनियोजन गरी विपन्न परिवार स्वास्थ्य वीमा कार्यक्रम सुरु गर्ने । ५.अब उप्रान्त वन्ने सवै सार्वजनिक भवनहरूमा स्तनपान कक्ष सहिच डुइड डिजाइन गर्ने र कार्यान्वयन गर्ने । ६.जोखिमयुक्त काम गरेर जीवन निर्वाह गर्नु पर्ने गर्भवती महिलाहरूको लागि राहात प्याकेज ल्याउने । ७.हरेक ६ महिनामा सार्वजनिक सुनुवाइ वार्षिक रूपमा सामाजिक परिक्षण र नियमित रूपमा सार्वजनिक परीक्षण गर्ने । ८.हरेक अनुगमनमा लैससास दृष्टिकोणबाट गर्ने गरी फारमहरू तयार गरी कार्यान्वयन गर्ने ।	१.संभावना रहेका सवै निराक्षरहरू साक्षर भएका हुनेछन । २.यौनिक अल्पसंख्यक हरुका लागि विद्यालयमा वैकल्पिक शौचालयको व्यवस्था भएको हुनेछ । ३.वैदेशिक रोजगारीमा जाने तथा स्वरोजगार वन्न चाहाने यूवाहरूका लागि सीप विकास तालीम संचालन भएको हुनेछ ।	१.वार्षिक प्रगती प्रतिवेदन २.तालीम सम्पन्न प्रतिवेदन ३.कार्यपालिका निर्णयहरू ४.सभाका निर्णयहरू ५.अनुगमन मूल्याङ्कन फारम हरु

## १०. वित्त व्यवस्थापन

माथि उल्लेखित रणनीतिक कृयाकलापहरू संचालन गर्नका लागि वित्तको आवश्यकता पर्छ नै तथापी यसमा अतिरिक्त बाह्य श्रोत प्राप्त भएमा मात्र लैङ्गिक समानता तथा सामाजिक समावेशीकरण मुल प्रवाहीकरण को कार्य गर्ने नत्र नगर्ने भन्ने हुन सक्दैन । यसका लागि हाल संचालन भइरहेको बजेट नीति तथा कार्यक्रमहरूलाई कसरी लैससास मैत्री बनाउन सकिन्छ, भन्ने कुरा महत्वपूर्ण रहन्छ । तसर्थ लैससास मुल प्रवाहीकरणका कार्यक्रमहरूको लागि निम्नानुसार वित्त व्यवस्थापन गरिनेछ ।

- क. लैससास लक्षित कार्यक्रमका लागि गाउँपालिकाले वार्षिक रुपमा निश्चित प्रतिशत निर्दिष्ट बजेट विनियोजन गर्ने ।
- ख. भौतिक पूर्वाधार निर्माणका कार्यक्रमहरूमा कामको विभाजन गरि योग्यता अनुसारको काम सबै लक्षित वर्गले गर्न पाउने गरि नीतिगत व्यवस्था गर्ने ।
- ग. लैङ्गिक उत्तरदायी बजेट कार्यान्वयन गरि महिला सहभागिता अभिवृद्धि गर्ने ।
- घ. स्थानीय तहमा कार्यरत विकास साभेदारहरूलाई वार्षिक कार्यक्रम तयार गरी स्थानीय तहसंग सहकार्य गर्न निर्देशन दिने ।
- ङ. स्थानीय तहको सिफारिसमा सहूलियत दरको ऋण उपलब्ध गराइ वित्तीय सहयोग पुर्याउन बैंक तथा वित्तीय संघ संस्थाहरू संग समन्वय गर्ने ।
- च. संघीय तथा प्रादेशिक मन्त्रालयहरूमा लक्षित विकास कार्यक्रम अन्तरगत विनियोजित बजेटले तय गरेका विषयगत क्षेत्रहरूको अघ्ययन गरी आवश्यक परियोजना प्रस्ताव तयार गरेर अधिकतम श्रोत प्राप्त गर्न आवश्यक जनशक्ति परिचालन गर्न ।
- छ. सरकारी तथा अन्तराष्ट्रिय गैह्र सरकारी संस्था तथा दातृ निकायहरूमा समन्वय गरी थप बजेट व्यवस्थापन गर्ने ।

## ११. कानूनी व्यवस्था

लैससास रणनीति कार्यान्वयनमा ल्याउनका लागि कार्यपालिकाको बैठकले अनुमोदन र गाउँसभाबाट पारित गराउनु पर्दछ । यो रणनीतिलाई प्रभावकारी रूपमा कार्यान्वयनका लागि आवश्यक पर्ने नियमावली तथा कार्यविधि गाउँपालिकाले ६ महिना भित्रमा तर्जुमा गरि कार्ययोजनाका साथ कार्यान्वयनमा लैजानेछ । तर गाउँसभाले पास गरी सकेपछि कानून कार्यविधिहरूको आवश्यकता नपर्ने खालका प्रावधानहरू भने स्वत कार्यान्वयनमा आउने छन् ।

## १२. रणनीति कार्यान्वयनको जिम्मेवारी तथा दायित्व

लैससास रणनीति कार्यान्वयनको प्रमुख जिम्मेवारी गाउँपालिकाका प्रमुखको संयोजकत्वमा गठित लैङ्गिक समानता तथा सामाजिक समावेशीकरण कार्यान्वयन समितिको हुनेछ (लैससास परिक्षण दिग्दर्शन २०७८ ले व्यवस्था गरेको) भने सबै शाखा तथा वडा कार्यालयहरूले सबै कृयाकलापमा यो रणनीति अनुसार कार्य सम्पादनको दायित्व निर्वाह गर्नु पर्ने हुन्छ । योजना तर्जुमा तथा बजेट निर्धारणको समयमा रणनीतिमा उल्लेख भएका कृयाकलापहरू समावेश भए नभएको हेर्ने जिम्मेवारी अनुगमन समितिका संयोजकको हुनेछ । भने आवश्यकता अनुसार विषय विज्ञहरू राखेर अल्पकालिन समिति निर्माण गरि रणनीति कार्यान्वयनमा छुटेका विषयहरू पहिचान गर्न सकिनेछ । खाँडादेवी गाउँपालिकामा कार्यरत सबै संघ संस्था तथा विकास साभेदारहरूले लैससास रणनीति कार्यान्वयनमा जिम्मेवारी वहन गर्नुपर्नेछ । रणनीतिक कृयाकलापका वारेमा सबै सरोकारवाला निकायहरूलाई अभिमुखीकरण गरि वार्षिक प्रगति प्रतिवेदनमा लैसासको अवस्था प्रस्ट हुने गरि पेश गर्ने व्यवस्था मिलाईनेछ ।

### १३. रणनीति कार्यान्वयन अनुगमन सम्बन्धी व्यवस्था

- क. रणनीति कार्यान्वयनको सम्बन्ध मुख्य रूपमा लैङ्गिक उत्तरदायी बजेट र लैङ्गिक समानता तथा सामाजिक समावेशीकरण परीक्षणसंग रहन्छ । लैससास परीक्षण दिग्दर्शनले निर्दिष्ट गरेका १०० वटा सूचकहरूको आधारमा रणनीति कार्यान्वयन भए नभएको अनुगमन गरिनेछ ।
- ख. गाउँपालिका भित्र कार्यरत सबै संघ संस्था तथा विकास साभेदारहरूलाई वार्षिक रूपमा कार्यक्रमको समीक्षा गर्दा लैससासको दृष्टिकोणले समेत गरेर प्राप्त उपलब्धि र समस्याहरूको पहिचान सहितको प्रतिवेदन पेश गर्ने नीति अवलम्बन गरिनेछ ।
- ग. गाउँपालिकामा कार्यरत विभिन्न सरोकारवाला संघसंस्थाहरूको प्रतिनिधित्वमा सामाजिक विकास शाखा अन्तर्गत लैससास अनुगमन संयन्त्रको स्थापना गरिनेछ । जसले रणनीतिमा उल्लेख गरिएका कृयाकलापहरू गाउँपालिकाको वार्षिक कार्यक्रममा समावेश भए नभएको एकिन गर्ने र सम्बन्धीत पक्षलाई सुझाव प्रदान गनछे । वार्षिक कार्यक्रममा समावेश भएका कृयाकलापहरू कार्यान्वयन कसरी भइरहेको छ सो को समेत अनुगमन गरि प्रमुख प्रशासकीय अधिकृत मार्फत प्रतिवेदन पेश गर्ने व्यवस्था मिलाईनेछ ।

### १४. संभाव्य जोखीम र न्यूनीकरणका उपायहरू

#### १४.१ संभाव्य जोखीम

लैससास रणनीति कार्यान्वयनमा निम्नानुसारका जोखिमहरूको आँकलन गरिएको छ ।

- क. पितृसत्तात्मक सोच हावी रहेको सन्दर्भमा लैङ्गिक समानता रणनीतिले महिला तथा बालबालिकालाई मात्र प्राथमिकतामा राख्दछ, भन्ने भ्रमपूर्ण बुझाईका कारण रणनीति कार्यान्वयनमा गतिरोध उत्पन्न हुन सक्दछ ।
- ख. सार्वजनिक तथा निजी क्षेत्रका सबै संरचनाहरूमा महिलाको समानुपातिक सहभागिता नहुँदा लैङ्गिक समानता रणनीतिको कार्यान्वयन तथा अनुगमन सही ढंगबाट नहुन सक्दछ ।
- ग. लैससास बहुपक्षीय सरोकार राख्ने विषय भएकोले समन्वय र सहयोगमा समस्या हुनसक्दछ ।
- घ. लैससास रणनीति कार्यान्वयनमा आवश्यक क्षमतायुक्त र दक्ष जनशक्ति र श्रोत साधनको सिमितता हुनसक्दछ ।
- ङ. विषयगत शाखा तथा अन्य सरोकारवालाहरू विच लैससास रणनीति कार्यान्वयनमा अन्यौल, विविधता तथा दोहोरोपना हुनसक्दछ ।

#### १४.२ जोखीम न्यूनीकरणका उपायहरू

- क. लैंगिक समानता तथा सामाजिक समावेशीकरण सम्बन्धी नेतृत्व तथा सरोकारवालाहरूको बुझाईमा एकरूपता ल्याउन तालिम, गोष्ठी तथा छलफलको आयोजना गर्ने ।
- ख. बहुपक्षीय सरोकारवालाहरू संगको समन्वय तथा सहकार्य बढाउने ।
- ग. गाउँपालिकाका हरेक वैठकमा लैंगिक समानता तथा सामाजिक समावेशीकरण सम्बन्धी कार्यहरूको समीक्षा गर्ने ।
- घ. विषय विज्ञहरूसंग नियमित रूपमा छलफल र परामर्श गर्ने ।

## १५. निष्कर्ष

लैङ्गिक समानता तथा सामाजिक समावेशीकरणको लागि संघीय तथा प्रदेश स्तरमा बनेका नीति तथा रणनीतिहरूलाई कार्यान्वयन गर्न र अन्तराष्ट्रिय स्तरमा भएका सन्धी संभौता तथा प्रतिवद्धताहरूलाई स्थानीयकरण गरी वार्षिक नीति तथा कार्यक्रममा समाविष्ट गर्दै लैजान आवश्यक छ । कानून तथा नीतिहरू बन्ने तर कार्यान्वयन नहुने विषय आजको प्रमुख चुनौतीको रूपमा देखा परेको छ । त्यसैले अनुगमन तथा मूल्याङ्कनको क्षेत्रमा व्यापक सुधार गरी हरेक कृयाकलापलाई लैङ्गिक समानता तथा सामाजिक समावेशीकरणको नजरले अनुगमन र मूल्याङ्कन गर्ने परिपाटी विकास गर्दै लैजानु पर्दछ । रणनीतिका सबै प्राबधानहरू र कृयाकलापहरूको प्रभावकारी कार्यान्वयन गरि लक्षित वर्गलाई निश्चित समय सम्म निरन्तर रूपमा अवशर प्रदान गर्ने हो भने घोषित लक्ष प्राप्त गर्न सहज हुनेछ र खाँडादेवी गाउँपालिका लैङ्गिक समानता तथा सामाजिक समावेशीकरणको क्षेत्रमा समृद्ध गाउँपालिका बन्ने छ ।

\*\*\*\*\*\_\*\*